

పగవని కూతురు

కె. బి. యస్. కుమార్

“ప్రతిమా! ఏమిటి నువ్వంటున్నది?” కోపంగా, ఆశ్చర్యంగా అన్నాడు మధుసూరి.

“అందరు ఆడపిల్లలూ గొప్పడో ఓసారి చెయ్యవల్సిన పనే నేనూ చేస్తానంటోన్నాను....” కుండ బద్దలుకొడు తోన్నట్టుగా అంది ప్రతిమ.

“ఇది అందరు ఆడపిల్లలు చేసేపనికాదు! నీలాంటి కొందరు చేసినా దానివల్ల వచ్చే అనర్థాలకు మీరే చింతిస్తారు....”

“ఎవరి ఖమ్మకి వారే కర్తలని అప్పుడు నేనే సరిపెట్టుకుంటాను. ఇప్పుడు నువ్వు అడ్డుపడితే నీ వల్లనే నేను సుఖపడలేక పోయాననే భావం నాలో కలగొచ్చు.”

“ఆ నింద నా కొచ్చినా పర్వాలేదు. కాని నా ఒక్కగానొక్క ముద్దుల చెల్లెలు—పూయా పేరూ—లేని అనామకుణ్ణి కట్టుకోవటం నేను సహించలేను.”

“అతని పేరులోనే వుంది కదన్నయ్యా! అతని పూరి

షేరు బెల్లంపల్లి విజయభాస్కర్. షేరులోనే వూరు, వూరు తర్వాత షేరు పెట్టుకొని వూరూ షేరులేని వాడంటావే?”

“డబ్బులేకపోతే ఏరున్నా లేనట్టే!”

“హూ... డబ్బు! డబ్బుంటే ఏని లేకున్నా ఉన్నట్టేనా? మనకున్న డబ్బుంతా ఖర్చుపెట్టి చనిపోయిన అమ్మ-నాన్నల్ని తిరిగి బ్రతికించగలనా?”

“అదంతా నాకు తెలీదు. నాన్న పోయినప్పుడు నువ్వు చిన్నపిల్లవి. అమ్మ చనిపోతూ నీకు మంచి సంబంధం చూసి పెళ్ళిచెయ్యమంది. అప్పుడు నువ్వు దగ్గరే వున్నావు. అప్పుడే మర్చిపోయావా?”

“మంచి సంబంధమంటే నీ దృష్టిలో ఏమిటి?”

“మన తాహతుకు తగింది.”

“అమ్మ చనిపోతూ మరో కోరికకూడా కోరింది. ఎన్ని కోరికలు కోరినా ఆమె కోరికలోని అంతరార్థము వొక్కటే. నేను సుఖపడాలి. అంతేకదా!”

“విజయభాస్కర్ ని చేసుకొని సుఖపడతాననే నమ్మకము నీకుందా?”

“మనిషి క్కావలసింది డబ్బుక్కటే కాదన్నయ్యా! అంతకు మించినవి మరెన్నో వున్నాయి.”

“ఎన్నున్నా లేకపోయినా నీ పెళ్ళి ఓ దర్జుడితో జరగడం నేను సహించను. ఎవడో అనామకుడి కిచ్చి చేతులు గులుపుకున్నాడు అన్న నింద నేను సహించలేను.”

“ప్రేమించిన వాడితో గాక బలవంతంగా మరొకడో పెళ్ళి జరిపించి ఆ పిల్ల గొంతుకోశాడు అన్న నిందను భరించ గలవా? విజయభాస్కర్ తో తప్ప మరెవ్వరి

తోనూ నేను సుఖపడలేనని నీకు తెలీదా?”

“నాల్లోజులు పోతే నాదే సరుకుపోతుంది. మనసు అదుపులో వుండాలేకాని దాని కఠీతమైనది యేదీ లేదీ ప్రపంచంలో.”

“అడదాని మనసు నీ కర్మంకాదన్నయ్యా! సువ్వా అడదాని గా వుంటుండాలి.”

“నాకే నీతులు చెప్పేదానివయ్యావన్న మాట!” కోపంగా అన్నాడు మధుమూర్తి.

“నేనింకా చిన్న పిల్ల ననుకుంటోన్నావా అన్నయ్యా! నా గురించి స్వయంగా ఆలోచించగల వయసు నా కొచ్చే సింది. చెడువు, సంస్కారం ఏ జీవితంలో మాధుర్యం వుంటుందో తెలియజేస్తోంది.”

“హుం.... ఆసలు నిన్ను చెదివించటం నాదే తప్ప. వంశప్రతిష్ఠ మంటుందినే పని చేస్తావనుకోలేను ఛీఛీ....” చెప్పారు తొడుక్కొని బయటిక వెళ్ళిపోయాడు మధుమూర్తి.

శోకప్రతిమలా నిల్చుండిపోయింది ప్రతిమ!!

ఎందుకు అన్నయ్య యిలా మారినాడు? తన సుఖం కోసం ప్రాకులాడుతున్నాడే కాని, అది విజయభాస్కర్ జీవిత భాగస్వామిగా వున్నప్పుడే సాధ్యపడుతుందని అన్నయ్యకు తెలీదా?

చిన్నప్పట్నుండీ అన్నయ్యకు తనంటే ఎంతో ప్రేమ. ఏది అడిగినా క్షణాల్లో కళ్ళెదటికి తెప్పించేవాడు. అలాంటిది జీవితంలో కావలసిన అతిముఖ్యమైన విషయంలోనే ఎందుకీలా ప్రవర్తిస్తున్నాడు?

డబ్బు!

అవును డబ్బు!! తను లక్షాధికారి బిడ్డ. విజయభాస్కర్

సామాన్యము. అయినంతమాత్రాన తన భర్త కావటానికి కతని కర తలేదా? ఆతనికి ఏ లాటరీలోనో, గుర్రప్పందా లోనో ఏ అయిదారు లక్షలలో వస్తే సంతోషంగా కాళ్ళు కట్టి కన్యాదానం చేస్తాడా?

అలాంటప్పుడు మనిషికి విలువేముంటుంది? ఏని శాశ్వతం? డబ్బా లేక సహృదయమా? ఈ మాత్రం తెల్సుకోలేని మనిషిని ఏమనాలి?

భాస్కర్ కి అంతస్తు లేకపోవచ్చు. కాని తననే నమ్ముకున్న ఓ అడదాని జీవితాన్ని నాశనం చెయ్యాలనే దురుద్దేశ్యం ఆతనికి లేదు. ఆతడు తనని సుఖపెట్టలేడన్న అనుమానం తనకి లేదు.

భాస్కర్ లో పట్టుదల వుంది. పట్టభద్రుడైన తను ఏనాటికైనా ఓ ఉద్యోగాన్ని పొందగలననే నమ్మకం వుంది. అలా కాని పక్షంలో కూలూ నాలూ చేసే నా సరే కట్టుకున్నదాన్ని పోషించగల తెగువతనం కూడా వుంది.

కాని అన్నయ్య నెలా ఒప్పించాలి? ఆయన మనసు నొప్పించకుండా భాస్కర్ తో తన పెళ్ళి జరిగేమార్గం ఏమిటి? తన జీవితం ముళ్ళబాట కాకుండా కాపాడా లంటే తను ఏం చెయ్యాలి???

అన్నయ్యతో చెప్పకుండా భాస్కర్ ని రిజిస్టర్ మేరజ్ చేసుకుంటే....?

అమ్మా! ఇంకేమేనా వుందా? ఆ తర్వాత కలిగే పరిణామం....?

.... ఏమవుతుంది? మిదెతున ఎగుర్తాడు అన్నయ్య ఆ స్థిలో చిల్లిగవ్వ ఇవ్వనంటాడు. అసలు నువ్వు నా చెల్లిలివేకాదు పొమ్మంటాడు.

ఎన్నో అనుమానాలూ మరెన్నో ప్రశ్నలతో కాసేపు

త్వప్తినీ మరికాసేపు అసంతృప్తినీ పొందుతోన్న ప్రతిమకి ఆ రాత్రి శివరాత్రే అయ్యింది.

2

“ఓ వ్యక్తిని నువ్వు మరచిపోవాలి. ఎన్ని లక్షలు పుచ్చుకుంటావ్?” తాపీగా అడిగాడతను.

“ఎవరు మీరు? నేను ఎవరో మరచిపోతే మీ రెండుకు నాకు లక్షలివ్వాలి?” ఆశ్చర్యంగా ప్రశ్నించాడు భాస్కర్.

“ప్రతిమ నా చెల్లెలు!!!”

ఆశ్చర్యంనుండి తేరుకోతూనికి భాస్కర్ కి రెండు నిమిషాలు పట్టింది. ఆ తర్వాత అతని హృదయంలో బాధ ప్రవేశించి ఆశ్చర్యాన్ని పారద్రోలింది.

“మీ పేరు మధుమూర్తిని ప్రతిమ అప్పుడప్పుడూ నాలో చెబుతుండేది. చూడండి మధుమూర్తి గారూ! అయస్కాంతానికి ఆకరించే శక్తివుంది. మన ఇళ్ళలోని వస్తువు లెవ్వరూ అపహరించడానికి వీలేకుండా భద్రత కోసం మనం తలుపులకి వేసే తాళాన్నీ అది ఆకరిస్తుంది. బజార్లో పనికి రాకుండా చెత్తలో కలిసిపోయిన ఇనప ముక్కనీ ఆకరిస్తుంది!....”

“కారణం ఆ తాళమూ ఈ ఇనపముక్కా ఒకే లోహంలో తయారు చేయబడినవే కాబట్టి....!”

“స్త్రీ హృదయమూ అంతే! తనిని సుఖపెట్టగలడనే విశ్వాసం వున్నపుడు ధనవంతుణ్ణికాదు ఓ గూచకుణ్ణి ప్రేమించటానికూడ వెనుదియ్యదు. కారణం-ధనవంతుడై నా పేదవాడై నా మనుషులంతా ఒక్కటే....”

“నీతో నీతులు బోధించుకోటానికి రాలేదు నేను. నా చెల్లెల్ని పెళ్ళాడే అర త నీకుందా అని ప్రశ్నించటానికి వచ్చాను....”

“అర త....” నిరి పంగా నవ్వాడు భాస్కర్.
“మీతో నా అర తని దేనితో బేరీజు వేస్తారు మధుమూ రి గారూ!?”

“డబ్బుతో — పలుకుబడితో. ఆ రెండూ వున్నాయా నీకు?”

“లేకపోవచ్చు. కాని నాలో చదువుంది. సంస్కారం కూడ వుందనే అభిప్రాయం వుంది. కట్టుకున్నదాన్ని పట్టు లుంచననే ఆత్మవిశ్వాసం వుంది....”

“అంటే చదువు, సంస్కారం మాలో లేవంటావా?”
కోపంగా ప్రశ్నించాడు మధుమూ రి.

“అవేషపడకండి. నాలో వున్నాయంటే మీలో లేవని కాదు. కాస్త నింపాదిగా ఆలోచించండి. ప్రతిమ ధన వంతురాలని మొన్నటివరకూ తెలియదు నాకు. నాకు ధనికులంటే సరిపడదు. ఆ విషయం తెల్సుకొని ప్రతిమ తన కలిమిని నా వద్ద దాచిపెట్టింది. మొన్న మొన్ననే అసలు విషయం చెప్పి నన్ను క్షమించమని కోరింది....”

“బుద్ధితక్కువ పని చేసింది. లేకపోతే నిన్ను క్షమించమని ఆడగటం ఏమిటి?”

“మధుమూ రి గారూ!” కాస్త తీక్షణంగా అన్నాడు భాస్కర్. “నేను ధనవంతుణ్ణి కాకపోవచ్చు మీలా. కాని అత్మాభిమానంలో మీకేమీ తీసిపోనని మీరు గురుంచుకోటం పొంచింది.”

“లేకపోతే ఏం చేస్తావోయ్! తలకొట్టి మొలేస్తావా? హనుమంతుడి ముందు కుప్పిగంతులు పనికిరావు. ఈ మధు

మూరి పరశురామయ్యగారి కుమారుడని మర్చిపోకు! తన తండ్రికి ఏ మాత్రం తీసిపోడు. సుర్యాదగా నా చెల్లెలి మర్చిపో.... లేకపోతే ఈ మధుమూరి లో పరశురాముణ్ణి చూస్తావ్ బాగ్గ త!!!” విసురుగా వెళ్ళిపోయాడు మధుమూరి

అతను వెళ్ళిపోగానే వులిక్కిపడ్డాడు భాస్కర్.

‘పరశురామయ్య!!’

‘అవును పరశురామయ్య....తన తండ్రి ప్రాణాలని కిరాతంగా పొట్టన బెట్టుకున్న పరశురామయ్య....తమ ఆస్తి అన్యాయంగా తనపరం చేసుకున్న పరశురామయ్య. స్వయానా చిన్నాన్న కూతురైన తన తల్లి రామలక్ష్మిని చెల్లెలని కూడ కనికరించక చిత్రహింసలు పెట్టి బలవంతులగా తమ ఆస్తిని తన పేర వ్రాయించుకున్న తన మామయ్య పరశురామయ్య, ప్రతిమ తండ్రి పరశురామయ్య.... ఒక్కడేనా??’

ఒక్కొక్క ప్రశ్న, ఒక్కొక్క సందేహమూ ఒక్కొక్క పదునైన నూదిలా మెదడుని పొడుస్తోంటే అక్కడ నిలబడ లేక పోయాడు భాస్కర్.

పరశురామయ్య ముఖాన్ని గుర్తుకు తెచ్చుకో యత్నించాడు. సాధ్యం కాలేదు. గబగబతన పెట్టెవద్దకి వెళ్ళాడు. పాతపుస్తకాలన్నీ గబగబ కలికాడు.

వెలిసిపోయి తెల్లని మచ్చలుపడ ఓ పాతఫోటోని ఓ పాతపుస్తకంలోంచి వెలికితీశాడు. తదేకంగా చూశాడు. అంతే....

నెమ్మదిగా భాస్కర్ ముఖం ఎర్రబడసాగింది. ఆవేశంతో అతనిలోని రక్తం కుతకుత ఉడకసాగింది.

“.... అవును.... సందేహంలేదు—ఆ పరశురామయ్య!

ఆ పోలికలు మధునూ రి లో స్వప్నంగా కనిపిస్తోన్నాయ్!”
తన మా.....మ.....య్య! ప్రతిమ!!?? తన మ.....ర.....
ద.....లు.....!!!

గబగబా పెటె సరేసి గదికి తాళంవేసి పాఠ్యకేసి
నడిచాడు భాస్కర్.

సాయంత్రం కావటంతో చల్లగా గాలి వీసోంది.
రంగురంగుల నీతాళోకచిలుకలు పాఠ్యలోని పువ్వుల
చుట్టూ తిరుగుతూ వాటిలోని మకరందాన్ని తాగాలని
తపిస్తోన్నాయి.

అక్కడక్కడ చిన్నపిల్లలు ఆడుకుంటున్నారు. ఆడా
మగా-జంటలు జంటలుగా సరదాగా కబుర్లు చెప్పుకుంటూ
పాఠ్యలో నెమ్మదిగా తిరుగుతోన్నారు.

ఒక్కసారి పాఠ్యంతా కలయజూశాడు భాస్కర్.
అంతటి ప్రశాంత వాతావరణం కూడ అతని చూడ
యంలోకి ప్రశాంతతని చొప్పించలేకపోయింది.

భాస్కర్ మస్తిష్కం గతాన్ని నెమరువేసుకో
సాగింది....

3

భాస్కర్ తండ్రి శేషగిరిరావు లక్షాధికారి. ఆ
దంపతులకి భాస్కర్ ఒక్కడే సంతానం.

శేషగిరిరావు భార్య గుర్తమ్మకి అన్నవరసవుతాడు
పరశురామయ్య. అంటే ఆమె పెదనాన్న కుమారుడు.

పరశురామయ్య, అతని భార్య, కొడుకు మధు ముగ్గురూ
శేషగిరిరావు యింట్లోనే వుండేవారు. శేషగిరిరావుకు
పరశురామయ్యపై నమ్మకం వుండేది. దానికితోడు అతను
నిరుపేద కావటంతో ఆ కుటుంబాన్ని కూడ తనవద్దే

వుంచుకొని పోషిస్తూండేవాడు.

శేషగిరిరావుకు ఒక ఫ్యాక్టరీ వుండేది. దాని బాగాగులు చూడటానికి పరశురామయ్యని నియోగించాడు.

ఇటు నమ్మకంగా వుంటూనే అటు ఫ్యాక్టరీలో తప్పడులెక్కలు వ్రాసి డబ్బు చేసుకున్నాడు పరశురామయ్య. అప్పుడే పరశురామయ్యకి ప్రతిమ పుట్టింది. నాలుగేళ్ళు గడిచాయిలాగే.

అంతటితో ఆగక జానపద సిన్మాలో దుష్టమంత్రిలా ఫ్యాక్టరీలోని కొందరు బాధ్యతగల వుద్యోగులకి బాగా డబ్బుఆశ చూపి వాళ్ళని తనవేపు త్రిప్పకున్నాడు.

నెమ్మదిగా శేషగిరిరావుని క్లబ్బుకి పరిచయంచేశాడు. తాగుడు, వ్యభిచారం అలవాటు చేశాడు.

ఆ సరకానికి అలవాటు పడిపోయి అదే స్వర్గమని భావిస్తోన్న శేషగిరిరావు మధువుని, మగువని తప్ప అన్నీ మర్చిపోయాడు.

ఒక రోజు బాగా వ్రాగించి తెలివిగా ఫ్యాక్టరీ తాలూకు డాక్యుమెంట్స్ పై సంతకాలు తీసుకొని ఫ్యాక్టరీకి అధిపతయ్యాడు, పరశురామయ్య.

భర్త ఇంటిని మర్చిపోవటం, అన్న ఫ్యాక్టరీపై అధికారం చెలాయిస్తోండటం, ఫ్యాక్టరీ వుద్యోగులు కూడ పరశురామయ్యకు తొత్తులా తలలాంచటం — ఇవన్నీ దుర్గమ్మలో అనుమానాన్ని రేకెత్తించాయి.

ఆ అనుమానాన్ని భర్తనడిగి తీర్చుకుందామనుకుంటూండగానే శేషగిరిరావు మరణించాడు కారు డ్రయివ్ చేస్తూ చెటుకి గుద్దుకొని!

ప్రేకులు ఫెయిల్ కావటమే కాక నామని కొందరు, తాగిన మొకంలో సరగా డ్రయివ్ చెయ్యలేకపోయాడని

మరికొందరు అనుకున్నారు.

కలిబొల్లి ఏడ్పులు ఏడ్చి దుర్గమ్మవద్ద నమ్మకం కల్గించాలని చూశాడు పరశురామయ్య. కాని దుర్గమ్మ అతన్ని నమ్మలేకపోయింది.

శేషగిరిరావు మామగారు దుర్గమ్మ పేరుతో వాళ్ళు ప్రస్తుతం వుంటోన్న తన భవనాన్ని ఆమె పేర రిజిస్టరు చేయించారు. ఆమె ఒక్కతే కూతురు కావటంతో, అతను లక్షాధికారి కావటంతో నాదాపు పదిలక్షలు ఖరీదు చేసే ఎస్టేట్ ని ఆమె పేర వ్రాయించాడు.

వాటిని కూడ కాశ్యాయుటానికి గోతికాడి నక్కలా కాచుకూర్చున్న పరశురామయ్య, ఓ రోజు తన ఆసలు రూపాన్ని దుర్గమ్మకి చూపాడు. ఆ సిమ్మె తం తన పేర వ్రాయకపోతే దుర్గమ్మకొడుకు పదేళ్ళ భాస్కర్ ని చిత్ర వధ చేస్తానని బెదిరించాడు.

దుర్గమ్మ ఏడ్చింది. పరశురామయ్యని దుమ్మెత్తిపోసింది. అతన్ని కొట్టబోయింది.

కాని పరశురామయ్య ఆమెకలాంటి అవకాశం ఇవ్వలేదు. నలుగురై దుగురు గూండాల సాయంతో ఆమెని ఆదుపులోకి తీసుకుని స్తంభానికి కట్టించి కొరడా తెగేలా కొట్టాడు.

ఆ బాధలకు తట్టుకోలేక దుర్గమ్మ సంతకం చెయ్యటం, అయిదు నిమిషాల్లోగా పరశురామయ్య రివాల్వర్ కి బలి కావటం యాంత్రికంగా జరిగిపోయింది.

ఈ ఘోరాన్ని కళ్ళారా చూసిన శేషగిరిరావు నాకరు దస్తగిరి పిచ్చిపట్టిన వాడిలా బయటికి పరిగెత్తాడు. అప్పుడే బడినుండి యింటికి వస్తోన్న భాస్కర్ ని తీసుకొని ఇంటికి పోలేదతను. ఏదో వూరువెళ్ళే బస్సుక్కాడు.

ఆ తర్వాత భాస్కర్ ని అతనే పెంచాడెలాగో. స్వతహాగా చురుకైనవాడు కావటంతో భాస్కర్ పూర్తిగా దస్తగిరిపై ఆధారపడక స్కాలర్ షిప్పులతో బియ్యేలో ప్రవేశించాడు.

బియ్యే మొదటి సంవత్సరాంతంలో దస్తగిరి చనిపోతూ, భాస్కర్ తో అన్ని వివరాలూ చెప్పాడు....

పటపట పళ్ళు కొరికాడు విజయభాస్కర్. అతనిలో ఆవేశం వెలువలా పొంగింది.

బంధువైన పరశురామయ్య తన కుటుంబాన్ని రాబం దులా కబళించాడు. దస్తగిరివల్ల అన్ని విషయాలూ విన్నాక తనలో పగ చెలరేగింది. ఇన్నాళ్ళూ ఈ విషయం తెలీకపోవటంతో, చదువుపై ధ్యాసని పూర్తిగా లగ్నం చెయ్యటంతో పరశురామయ్య రూపం అతని హృదయం లోంచి చెరిగిపోయింది. అతన్ని వెదికినా ప్రయోజనం లేదన్న నిస్పృహతో ఆ ప్రయత్నాలు విరమించు కున్నాడు.

బియ్యే కంప్లీటయ్యాక తన స్నేహితుడు వుద్యోగం ఇప్పిస్తానని వ్రాయటంతో హైదరాబాదు వచ్చాడు. స్నేహితుడు వుద్యోగం ఇప్పించాడు. కాని అది టెంపరరీ జాబ్.

ఆ సమయంలోనే అనుకోకుండా పరిచయమయింది ప్రతిమ. వెదకబోయిన తీగ కాలికి తగిలింది. ఐతే అది తను వెదుకుతోన్న తీగేనని ఇవ్వాలే తెలిసింది.

ఇప్పుడేం చెయ్యాలి? కిరాతకుడైన పరశురామయ్యపై పగతీర్చుకుందామంటే అతను చచ్చిపోయాడు. భగవం తుడు వాణ్ని తన చేతుల్లో చంపే అవకాశాన్ని దూరం చేసేడు.

ప్రతిమపై యే విధంగా పగతీర్చుకోవాలి?....నో....
ప్రతిమ అమాయకురాలు. ఆమెకివేవీ తెలియవు. ఆమెలో
పరశురామయ్య రక్తమే ప్రవహిస్తోన్నా, అతని గుణ
గణాలు మాత్రం ఆమెకు రాలేదు!

మధుమూర్తి!!

అవును మధుమూర్తి! అదే రక్తం! అవే గుణ
గణాలు! తండ్రికి తెగిన కొడుకని గొప్పలు చెప్పుకొంటు
న్నాడు. వాడిపైనే పగ తీర్చుకోవాలి!

మధుమూర్తిపై పగ తీర్చుకోవాలంటే ఏంచేయాలి?
ఒక్కటే మార్గం.....

4

మెట్టుదిగి వస్తూ యధాలాపంగా గుమ్మంవేపు చూసిన
మధుమూర్తి కొయ్యబారి పోయాడు.

ఎగురుగా ప్రతిమ, విజయభాస్కర్ దంపతులుగా
నూతన దంపతులుగా.... మెళ్ళో పూలదండలలో....

“ప్రతిమా!” హాలు దదరిలేటుగా అరిచాడు. కలో,
నిజమో తేల్చుకోలేక కళ్ళు గట్టిగా నులుముకుని మరీ
చూశాడు.

సందేహంలేదు. అది కలకాదు!

మూడేసి మెట్టు ఒక్కసారిగా దిగుతూ గుమ్మంవద్దకు
వచ్చాడు.

నెమ్మదిగా లోనికి రాబోయింది ప్రతిమ.

“అగు....” గరించాడు అదే కంఠస్వరంతో.

“ఎవరి నడిగి చేసుకున్నావ్ వీణ్ణి?”

“ఎవర్నడిగి చేసుకోలేదు. అందుకే యెవర్ని అడ
క్కుండా లోపలికొస్తున్నాను” దృఢంగా పలికింది ప్రతిమ

కంఠం.

“....యూ సుపిడ్! నా చెల్లెల్ని ఆమాయకురాలిని చేసి దాన్ని వల్లో వేసుకుని ఆ సి కా జెయ్యటాని కెతులు పన్నుతున్నావా? నా బొందిలో ప్రాణముండగా నా చెల్లెలి భర్తగా నిన్ను చూడలేను....”

“నేనుమాత్రం నా బొందిలో ప్రాణం వుండగానే నీ చెల్లెలి మొగుణ్యయ్యాను బావా!” చిరునవ్వుతో అన్నాడు విజయభాస్కర్.

“షటప్! యెవర్రా నీకు బావ?”

“భార్య సోదరుడు బావ గాక మరేమాత్రాడా ఫూల్”

“ఆ!....”

“బావా బామ్మరుదులం. ఈ మాత్రం సరసం వుండా ల్సిందేలే....” అదే చిరునవ్వుతో అన్నాడు విజయ భాస్కర్.

భాస్కర్ పెదవులపై చిరునవ్వు చెరక్కపోవటంతో మరింతగా రెచ్చిపోయాడు మధుమూర్తి. అతనిలో ఆవేశం, క్రోధం వరదలై పారింది. గపగప ఫోనువద్దకు నడిచాడు.

“ఫోన్ చేస్తానా! చెయ్ చెయ్.... పోలీసులూస్తారు. నన్ను, నీ చెల్లెల్ని ముందుగా స్టేషన్కి లాక్కెడతారు. పరువు నష్టం బావా వెయ్యాలనుకుంటున్న నీ పరువు నీ వల్లనే సగం పోతుంది.

“ఆ తర్వాత పోలీసులు కోర్టుకి తీసుకు వెడతారు. మమ్మల్ని ముద్దాయిలుగా, నిన్ను ఫిర్యాదిగా దాఖలు చేస్తారు. నీ చెల్లెలు మెనారీటీ సంవత్సరం క్రితమే దాటి పోయిందని, ఆమె ఇప్పవచ్చిన వ్యక్తిని ఆమె పెళ్ళాతే హక్కు ఆమెకున్నదని జడ్జి మెంటిస్తారు. అప్పుడు మేమిద్ద

రము మీ ఇంట్లోకి, నీ మిగిలిన సగం పరువు యెంచక్కా
బజారోకి....”

నిరాశగా, విసురుగా తిరిగి రిసీవరు రెసుపె పడే
శాడు మధుమూ రి.

“....పద ప్రతిమా! మనకిక్కడ సానంలేదని తెలిసి
పోయింది. చెబితే విన్నావు కాదు” ఆమె భుజంపై
చెయ్యివేసి నడిపించబోయాడు భాస్కర్ వెనక్కి.

“ఆగు....” తిరిగి అన్నాడు మధుమూ రి. ఆ కంఠ
స్వరంలో మునుపటి క్రోధం, గంభీరత లేవు. నెమ్మదిగా
ప్రతిమవద్దకు వచ్చాడు. ఆమె తలపై చెయ్యివేసాడు.

“ఎంతపని చేసావమ్మా! నీ అన్నయ్యనంటూ నే
నొకణ్ణి వున్నానని మర్చిపోయావా? ఇన్నాళ్ళు పెంచి
పెద్దచేసి చదివించిన నీ అన్నయ్య నీ పెళ్ళప్పుడు నీకు
గుర్తురాలేదా అమ్మా!”

“నా అన్నయ్య నా హృదయంలో వున్నాడన్నయ్యా!
యెప్పటికీ వుంటాడు. కాని నాలోని అన్నయ్య డబ్బు
మనిషి కాదు. వాడిలో స్వార్థంలేదు. ధనగర్వం లేదు.
మరేమున్నాయో తెల్సా? ఇద్దరు ప్రేమికుల్ని భగ్నప్రేమి
కులుగా చెయ్యకూడదనే తత్వం. చెల్లెలి జీవితం బాగు
పడాలనే ఆరాటం! అందుకే ఆ అన్నయ్య ఆశీస్సులు
తీసుకున్నాను....”

“.....”

“వెళ్ళొస్తా నన్నయ్యా!”

దిగున తలెత్తాడు మధుమూ రి. “యెక్కడికమ్మా?”

“ఆ తవారింటికి?”

“ఏదమ్మా నీ క తవారిలు?”

“ఏదేమిటి? వారే ఇంట్లోవుంటే అదే నా క తవారి

ఇలు. వాగు అడవిలోవుంటే అడవే నా క తనారిలు.”

“అవునమ్మా! అదే నీ అ తనారిలు. నువ్వు వెళ్ళ గలవు. నీ అన్నయ్యని వదలి అడవికేనా వెళ్ళగలవు. కాని....నిన్ను వదిలి నేనుండలేనమ్మా!

“నాన్నపోయాడు. అమ్మ పోయింది. మిగిలింది నువ్వు. నువ్వు బ్రతికుండే దూరమాతా నంటున్నావు. ఇక నే నెవరికోసం బ్రతకాలమ్మా?”

“ఆ సి కోసం....” చటుక్కున అన్నాడు విజయ భాస్కర్.

అతనికేసి కోపంగా చూసాడు మధుమూ ర్తి.

“వారినెందు కన్నయ్య అంత గుర్రుగా చూస్తావ్? ఎవరికోసం బ్రతకాలమ్మా అంటూ నా పట్ల నీకుగల ప్రేమను వ్యక్తం చేసుకుంటున్నావు. నాపై అంత ప్రేమ గలవాడివి వారితో నా పెళ్ళికి యెందుకంగీకరించలేదు? ఒప్పుకొనివుంటే నిన్ను కాదని రిజిస్ట్రారాఫీసులో నా పెళ్ళి జరిగేదా? అప్పుడు నీ కళ్ళకి నన్ను చూడకుండా అడ్డు పడినవి ఈ ఆ స్తి, విశ్వర్యం, అంతస్తు కమా?”

“ఏది యేమైనా నేనుమాత్రం నిన్ను వదలి వుండలే నమ్మా! మీ ‘ఆయనో’ చెప్పి యిద్దరూ ఇక్కడే వుండేలా ఒప్పించు....” ఆయనో అన్న పదం నొక్కి పలుకుతూ అన్నాడు మధుమూ ర్తి.

“ఓహోయ్! నే నిక్కడే వున్నానోయ్! చెల్లెలితో రెకమెండు చేయిస్తున్నావా?” అన్నాడు గట్టిగా భాస్కర్.

“ఓహో! తమరిక్కడే వున్నారకమా! మర్చిపోయాను. మరి విన్నారగుగా నా కోరిక! దానిపెళ్ళి కళ్ళారాచూడ లేకపోయాను. కనీసం దాన్నేనా కళ్ళారా చూసుకునే

భాగ్యం కల్గించు నాయనా!” తనలోని అక్కసునంతా ఆ మాటల్లో చూపెట్టాడు మధుమూరి.

“ఈ ఇంటికి అల్లుణ్ణయి గంటకూడా కాలేను. పావు గంటనుంచీ గుమ్మంవద్ద నిలబెట్టే మాటాడుతున్నావు. లోనికి రమ్మనటంమాట అటుంచి మర్చిపోయానంటున్నావా? ఇంటల్లుణ్ణయ్యాక ఇలావుంది మర్యాద. ఇహ ఇల్లరికపు టల్లుణ్ణయితే యెలావుంటుందో!”

“మర్యాదలకి లోటుండదులే....” మరింత అక్కసుగా అన్నాడు మధుమూరి.

“అలా అయితే ఇంకేం.... ఇల్లరికపు టల్లుడుగా వుండటానికి నాకేం అభ్యంతరంలేదు....” అన్నాడు విజయ భాస్కర్. అతనిక్కావలసిందికూడా అదే మరి.

5

గుండెల్లో నిస్పృకణాలు మారినంతగా ఫీలవుతున్నాడు మధుమూరి.

భాస్కర్ ఆ ఇంటికి అల్లుడుగా రావటాన్ని భరించలేక పోతోన్నాడతను. కాలుగాలిన పిల్లిలా కాసేపు, నిస్వతోక్కిన కోతిలా కాసేపు—తన గిదిలో తిరుగుతోన్నాడు. చిందులు త్రొక్కుతోన్నాడు.

‘ఏం చెయ్యాలి?....యెలా పగ తీర్చుకోవాలి?’ అదే అతని ఆలోచన.

భాస్కర్ తన ఇంట్లో కాపురంపెట్టి అప్పుడే నెల అయింది. ఈ నెలరోజులూ తన శత్రువు తనకళ్లెదుట తిరుగుతోన్నా యేమీ చేతగాని వాడయ్యాడు తను....

తన చేతిక్రింద నలుగురు గూండాలున్నాడు. తన కనుసెగచేస్తే చాలు. భాస్కర్ యెముకల్ని నలుగురిపిండి

క్రింద మా కేస్తారు.

కాని అందువలన తను సంతోషపడినా తర్వాత బాధ పడాల్సి వస్తుంది. తన చెల్లెలి కన్నీరు చూడలేదు తను. వితే ఏం చెయ్యాలి? తనని చూసినప్పుడల్లా హేళనగా మాట్లాడుతూ ప్రతిమాటలోనూ వ్యంగ్యాన్ని వ్యక్తం చేస్తూ కవిస్తోన్న భాస్కర్ ని జూస్తూ వూగోక్కవల్సిందేనా? అవన్నీ సహించాల్సిందేనా?

ఆలోచిస్తోన్న మధుమూరి నాకరు ఓ పాడుగాటి కవరు తేవటంతో చాస్తవం లోకొచ్చి పడ్డాడు.

కవరు తన పేరిట పోస్టులోవచ్చింది. చించి లోపలి కాగితాన్ని మడతలు విప్పాడు.

“డియర్ మధుమూరీ !

నేనెవరో నీకు తెలీదు. కాని నాకుమాత్రం సువ్వే కాదు, నీ కుటుంబ చరిత్ర పూరిగా తెల్సు. అదంతా చనిపోయేప్పుడు మీనాన్న నీతో చెప్పేవుంటాడు. ఆ వివరాలన్నీ గుర్తుచేసే వ్యవధి నాకులేదు.

వూరికి పనిమెళ్ల మారంలోవున్న పాడుబడ గుడిదగ్గరికి లక్షరూపాయల లొక్కంతో ఒంటరిగావస్తే ప్రస్తుతాని కవన్నీ మర్చిపోతాను. తేకపోతే నీ చెల్లెలు, కొత్తబావ మరీని మాయమెపోతారు. రేపురాత్రి సర్దిగా పదకొండుకి అక్కడికొస్తావ్ కమా!

—అనామకుడు.”

ఒక్కసారి ఝులుమంది మధుమూరి గుండె.

ఎవరీ అనామకుడు? తన తండ్రి తనకి తెలియని విషయాలు చివరిదసలో చెప్పినట్టు వీడికెలా తెల్సు? ఇన్నేళ్ల తర్వాత యొక్కడ్నుంచి పుట్టుకొచ్చాడు వీడు? ఇలా వీడికి యెన్ని లక్షలివ్వాలి? ఏమీ ఇవ్వకుండా వీడినోరు

యెలా మూయించాలి?

.... ఏదో నిశ్చయంతో గదిబయటికొచ్చాడు మగు
మూర్తి. అప్పుడే భాస్కర్ విసవిసా బయటి కళ్ళడం
చూసాడు. అతని ధ్యాస తాత్కాలికంగా చెల్లి పేకి
మళ్ళింది. ఒక్కసారి మేడకేసిచూసి మెట్లవేపు నడిచేడు.

6

“నాకు చాల ఆస్తివుంది. ఒక్కతే చెల్లెలు. దానికి
ఈమధ్యే పెళ్ళయింది. నా బావమరిదంటే నాకు సరి
పోదు. అలాగని చెల్లెల్ని చూడకుండా వుండలేను.
వాణ్ణి అలుడుగా అనుక్షణం జూస్తూ వుండలేను. మాన
సిక విశ్రాంతి కరువైంది జలంధర్ గారూ!”

“దానికి నేనేం చెయ్యగలను? ఇది మీ కుటుంబ
సమస్య. దీన్ని మీరే జాగ్రత్తగా పరిష్కరించుకోవాలి.
మాబోటి వాళ్ళకి చెప్పటం మీ పరువుని మీరే....”

“అది కాదు....”

“ఏదికాదు? అలాటప్పుడు ఆ పెళ్ళి యెందుకు చేసారు?
ఇట్టం లేకపోతే పెళ్ళయిందే అనుకోండి ఎంతోకొంత
అమ్మాయి పేరట వ్రాస్తేనే వాళ్ళమానాన వాళ్ళు బ్రతుకు
తారు కదా?”

వాదగా నుదురు కొట్టుకున్నాడు మధుమూర్తి. “అంతా
నాకు తెలీకుండా జరిగిపోయింది జలంధర్ జీ! ప్రతిమ
మేజరైంది.... నాకు తెలీకుండా వాణ్ణి.... ఆ అనామ
కుణ్ణి రిజిస్టర్ మేరేజ్ చేసేసుకొంది....” అని వులిక్కి
పడాడు మధుమూర్తి.

‘అనామకుడు....! కొంపదీసి ఆ పేరుతో తనకి
ఉత్తరం రాసినవాడు.... భాస్కర్ కాదుగదా....!’

“మీ రేదో ఆలోచిస్తోన్నట్టున్నారు....” అతనికేసి నూటిగా చూస్తూ అన్నాడు జలంధర్.

“అబ్బే యేంలేదు. వాళ్లని బయటికిపంపితే నా చెలెలిని చూడకుండా నేనుండలేను. ఎన్నాళ్లని పెళ్లికాని చెలెని ఇంట్లో పెట్టుకోగలరని అడుగుతారేమో! నా వుద్దేశ్యం దానికి తగిన వరుణ్ణి చూసి వివాహంచేసి ఇద్దర్నీ నావద్దే వుంచుకోవాలనుకున్నాను....”

“ఇల రికం వుండటానికి మీరు మెచ్చిన వరుడు సిద్ధమవదా?”

“అలా అంగీకరించే వాణే యెన్నిక చెయ్యాలనుకున్నాను. అంతలోనే ఇలా జరిగిపోయింది. దాన్ని చూసుకుంటూ వుండాలన్న కోరిక తీరిందికానీ, దాని మొగుణ్ణి బామ్మరిగా అంగీకరించలేక పోతున్నాను.”

“ఇంతకీ మీ విషయంలో నే నెలాంటి సహాయం చేగూలాలో చెప్పండి....”

“అసలే మనశ్శాంతి కరువే నేనేడుసోంటే మరింత ఆశాంతిని జోడిస్తూ యెవడో వు తరం రానేడుచూడండి” వు త్తంతీసి బలపె పెట్టాడు మధుమూర్తి.

చదివాడు జలంధర్. ప్రశ్నార్థంగా మధుమూర్తివేపు జూసాడు.

“లక్షలూపాయలంటే మాటలా? ఇలా వీడికి యెన్ని లకారాలు సమర్పించాలి....”

“అసలెందుకివ్వాలి?” యెదురు ప్రశ్నవేసాడు జలంధర్.

“.....”

“చూడండి మధుమూర్తి గారూ! మీ కుటుంబ సమస్యని గురించి నాతో మాట్లాడటానికి మీరే వచ్చారు.

అంటే నా సాయంతో ఆవసరం వచ్చిందన్న మాట. ఆలాంటప్పుడు కథ సాంతం చెప్పండే నేను మీకెట్టి పరిస్థితిలోనూ యెలాంటి హెల్పు చెయ్యలేనని చెప్పటానికి విచారితోన్నాను....” కాస్త చిరాగ్గా అన్నాడు జలంధర్.

“మీరు నన్నే అనుమానిస్తోన్నారు” మరింత బాధగా అన్నాడు మధుమూరి.

“మరి లేకపోతే యేమిటి? మీలో యే బలహీనత లేనిదే ఏ అనామకుడూ లక్షరూపాయలు తెమ్మనికోరడు. మీరూ యే బలహీనతకీ లొంగండే లక్షరూపాయలెలా ఇవ్వాలాని ఆలోచించరు.”

“నేనలా ఆలోచించటం లేదు.”

“మరి ఇక్కడికెందుకొచ్చారు? ఆ అనామకుడెవరో తెల్సుకొని తెలియజేయాలనా?”

అవుననేకపోయాడు మధుమూరి. జలంధర్ తనూ హించిన దానికంటే గెండాకులెక్కువే చదివాడని గ్రహించాడు. ఏదో ఓటి అపాయంలేని ఉపాయం ఆలోచించి తను బయటపడకుండా జాగ్రత్తపడా లనుకున్నాడు.

“మా నాన్నగారు చనిపోతూ తన ఆస్తి వివరాలు నాకు వివరించారనిగాను. నాకు తెల్సిందానికంటే యెక్కువే వుందని తేలింది. ఆ విషయం ఈ అనామకుడికి తెలిసినప్పు యిలా బ్యాంక్ మెయిల్ చేస్తోన్నాడా?”

“మీ నాన్నగారు మీతో ఆస్తి వివరాలు చెప్పినపుడు ఇంకా అక్కడ యెవరున్నారు?”

“లాయరుతప్ప మరెవరూ లేరు.”

“లాయరుగారికి యెంతమంది సంతానం?”

“ఒకే కొడుకు.”

“ఇప్పుడున్నాడా?”

“ఆ....”

“అతనిపై మీ కనుమానం వుందా?”

“లేదు. అతను ఫోన్ లో చదువుతోన్నాడు.”

“ఎవరూ లేకపోతే మరీ ఆ వివరాలన్నీ తెలుసుకొని యెవరు బెదిరిస్తారు?.... ఇంకో విషయం.... మధుమూరి గారూ! మరోలా అనుకోకండి: మీ ఆస్తి మీ తండ్రి స్వార్జితమేనా?”

“....అవును.”

“మీరీ విషయంలో నిజమే చెబుతోన్నారనుకో వచ్చా?”

“ఏం? అలా అడిగారు?”

“మీ తండ్రిగారు ఈ ఆస్తిని అన్యాయంగా, అక్రమంగా సంపాదించివుంటే ఇలాంటి ఉత్తరాలు రావటాని కవకాశాలెక్కువ....”

“అలాంటివేమీ నాతో చెప్పలేదు మా నాన్నగారు. అయినా ఇంతకాలం తర్వాతనా?”

“ఎంత కాలమైంది మీ నాన్నగారు చనిపోయి?”

“అయిదు సంవత్సరాలు....”

“అయిదేండ్లు ఓపికపట్టి ఆ తర్వాత విజృంభించటాని కుక్కడ ఆవకాశాలెక్కువ.”

“ఇప్పుడు నేనేం చెయ్యాలి?”

“ఏం చెయ్యదల్చుకున్నారు?”

“తోచటంలేదు.”

“ఇంటికెళ్ళి హాయిగా వుండండి?”

“ఎలా?”

“అదికూడ చెప్పాలా?”

“అదికాదు డిటెక్టివ్ గాయా! వాడన్నంత పని చేసే....?”

“అయితే లక్షరూపాయలూ యిచ్చేయ్యండి....”

“ఆ అనామకుడెవరో పట్టుకోండి. మీరు కోరిన ఫీజు యిస్తాను....”

“వాడు దొరకడు.?”

“జోస్యం చెబులోన్నారా?”

“లేదు.”

“చిలిపిప్రశ్నలతో కొంటే జవాబులతో చంపకండి. కర్తవ్యం ఏమిటో చెప్పండి.” నీరసంగా అన్నాడు మధుమూర్తి.

“మిత్రో సరదాగా మాట్లాడుతూ కథని పెంచటం నా అభిమతంకాదు. మీ ముఖ కవళికల్నిబట్టి మీరు నా వద్ద ఏదేనా దాచారేమో తెలుసుకో యత్నిస్తోన్నాను.... ఆల్ రైట్! ఓ పని చెయ్యండి. మీరు డబ్బు తీసుకొని ఎక్కడికీ వెళ్ళకండి. ఆ అనామకుడు మళ్ళీ ఫోన్ చేస్తే ఆతని వివరాలు తెలుసుకో యత్నించండి.... ఆ.... గడువు దాటింతర్వాత కొన్నాళ్ళు మీ చెల్లెల్ని బామ్మరినీ జాగ్రత్తగా కనిపెట్టి వుండండి.”

“అంతేకాని ఆ అనామకుణ్ణి పట్టుకోమంటారు. ప్రస్తుతం ఏదేనా మరో ఆరంటు కేసుందా?”

“ఆ అనామకుడికి అనుచరులెందరో. ఇప్పుడు మనం వాణ్ణి పట్టుకుంటే యింకో అనామకుడు పుడతాడు. వివరాలు కనుక్కుంటే ఒక్క క్లా అయినా దొరక్కపోదు....”

మధుమూర్తి ముఖంలో సంతృప్తి చోటుచేసుంది.

“మీరు చెప్పినట్టే చేస్తాను, సెలవు. ఆ వసరమే తే
మళ్ళీ వస్తాను లేదా ఫోన్ చేస్తాను” హుందాగా
నమస్కరించి వెళ్ళిపోయాడు మధుమూర్తి.

7

“ఎక్కడ నా చెల్లెలు?” పిస్తోలు భాస్కర్ గుండెల
కేసి గురిపెట్టాడు మధుమూర్తి.

విసుపోయాడు భాస్కర్. “ఏమిటి నువ్వంటున్నది?”

“నన్నెన్ని మాటలన్నా సహించాను. నిన్ను యమసద
నానికి పంపటానికి నేనాట్టే శ్రమపడాల్సిన ఆ వసరం
లేదని తెల్సినా నా చెల్లెలి ముఖం కళావిహీనమవుతుందని
భరించి నోరు మూసుకొని పడున్నాను. ఈ నాడు.... ఈ
నాడు నా చెల్లెలే నాకు దూరమైనదని తెలిసిం తర్వాత
నువ్వు కాదుగదా! ఆ బ్రహ్మదేవుడెదురె నా వదిలిపెట్టను:
మర్యాదగా నా చెల్లెల్నెం చేసావో చెబుతావా లేక,
స్వర్గంలోవున్న మీ మామగార్ని పలకరించడానికి
వెడతానా?”

“నీ కేదో పెత్త్యం ప్రకాశించినట్టుంది. విషయం అర్థ
మయ్యేలా చెప్పు....” విసురుగా అన్నాడు భాస్కర్.

“సాయంత్రం ప్రతిమ షాపింగుకి నీతో కలిసి
రాలేదా?”

“వచ్చింది.”

“అక్కణ్ణుంచి మీరిద్దరూ సిన్మాకి పోవాలనుకో
లేదా!”

“మొత్తానికి చెల్లెలన్నించుకుంది. మొగుడూ పెళ్ళాలు
సినిమాప్రోగ్రామ్ వేసుకున్న విషయం కూడ చెప్పాలా?”

“నీలాంటి మొగుణ్ణి చేసుకున్నాక చెప్పకపోతే

ఎలా?...నువ్వేదో చేస్తావనే అనుమానంతో థియేటర్ కి ఫోన్ చేసి కనుక్కున్నాను. నీతో ప్రతిమ రాలేదని మేనేజర్ చెప్పాడు....చెప్పు. దాలో నాన్నేం చేశావ్?”

“చంపేస్తానని భయపడావా?”

“నీలాంటి కిరాతకుడు అంతకు తెగించడానిక్కూడ వెనుకాడడు....”

“పరశురామయ్యకి అల్లుణ్ణికదా!....మరచాను. నీకు బ్రదరిన్ లానికూడ....! ఇప్పుడు నేనే అడుగుతున్నాను. జవాబు చెప్పు. నా భార్యనేం చేశావ్?”

“పేటు మారుస్తున్నావా?”

“లేదు, మారిన పేటును సరిచేస్తున్నాను....”

“సరిగా ఏడువ్....”

“ఎవరేడుస్తారో కాసేపట్లో తెలుసుంది. షాపింగ్ లో కొన్న వస్తువులు హోటల్ నటరాజ్ లోవున్న నీకిచ్చి ఇంటికి తీసుకుపోమని చెప్పివస్తానని వెళ్ళింది. నేను థియేటర్ వద్దకి వెళ్ళాను. ఇంతవరకూ చూశాను. రాలేదు. నా మీది పగ ఇలా తీర్చుకుంటావనే అనుమానంతోనే వచ్చాను. నేర్పుగా నాపైకి తిప్పావన్నమాట!”

“హోటల్ నటరాజ్ లో నేను పావుగంట సేపు వున్నాను. అక్కడికెవ్వరూ రాలేదు.”

“నమ్మేంత మూర్ఖుణ్ణి గాను....”

“అబద్ధం చెప్పేంత పిరికివాణ్ణికాను. నటరాజ్ కి రింగ్ చెయ్....”

“నటరాజ్ ఓనరు నీ మాటకదురు చెప్పలేని వెధవలని తెలీని అమాయకుణ్ణి గాను....”

“గతజల సేతుబంధనం ప్రస్తుతం అనవసరం. భాస్కర్ నా సర్వస్వం నీకు సమర్పిస్తాను. నా చెల్లెలక్కడుందో

చెప్పు....”

“నువ్వు సమర్థిం చేదేమిటి? అది మొదట్నుండి నాదే! ఘోను మోగుతోంటే అలా మొద్దులా నిల్చున్నావేం? ముందు దానికి జవాబు చెప్పి ఆ తర్వాత ప్రతిమ నేంచేశావో చెప్పు....”

ఉలిక్కిపడి మ్రోగుతున్న ఘోనువేపు అడుగులేశాడు మధుమూర్తి. అతని ముఖంలో క్షణక్షణానికీ రంగులు మారాయి, ఆవతలివ్యక్తి మాటలు విన్నంత సేపూ....

“ఏమిటలా పెట్టావ్ ముఖం.... పాత చెప్పలా?”

“అనామకుడు.... అనామకుడు....”

“వాడెవడు?”

“ప్రతిమ నెత్తుకుపోయాడు.”

“వాట్?....”

“అనామకుడు నువ్వే నసుకున్నా నింతవరకూ....”

“ఏమిటా వాగుడు మాటకీ మాటకీ సంబంధం లేకుండా. అనామకుడేమిటి? ప్రతిమ నెత్తుకుపోవడమేమిటి? నేనే నని నువ్వనుమానించడమేమిటి?” ఆశ్చర్యంగా అన్నాడు భాస్కర్.

“నాలుగు రోజుల క్రితం అనామకుడనే పేరుతో వుత్తరం వచ్చింది. లక్షరూపాయలివ్వకపోతే మిమ్మల్ని దీని యెత్తుకుపోతానని వ్రాసాడు. నాపై కసితీర్చుకోటం కోసం నువ్వే రాసుంటావని ఉపేక్షించి నా అనుమానం డిటెక్టివ్ జలంధర్ వద్దకి పరుగుతీయించింది. పెకమిస్తే బాక్ మెయిలింగ్ అలవాటు చేసినట్టవుతుందని, అనామకుణ్ణి అలక్ష్యం చెయ్యమని జలంధర్ చెప్పాడు.”

“ఇంతే చాలని సువ్పూరకే వున్నావ్. ప్రతిమ జలంధర్ కి చుట్టమా పక్కమా? క్లయింటని ఈ కేసు చేపట్టినా

నీనుండి ఫీజు వసూలు చెయ్యడానికి తిరిగే సమయంలో
మూడు కేసులై నా పరిశోధించ వచ్చుని వాళ్ళకసుమానం
వచ్చుంటుంది. సువ్నోటి పిసినిగొట్టువని ఆయన కూడా
తెల్సిపోయిందన్నమాట....”

“మిమ్మల్నిద్దర్నీ జాగ్రత్తగా కనిపెట్టుకొని వుండమనీ
వదేనా జరిగితే తనకి కబురుచెయ్యమనీ చెప్పాడు.”

“ఇంతకీ ఆ ఆనామకుడు ఇప్పుడేమన్నాడు?”

“అన్నమాట ప్రకారం నేను లక్ష ఇవ్వలేదని, మూడు
రోజులు వరసగా ఎదురుచూశానని.... చెల్లెలికన్నా ఎక్కు
వసుకున్న లక్షరూపాయల్ని సువ్వే వుంచుకొని లక్షణంగా
వుండమనీ....”

“ప్రతిమనేం చేసాడో చెప్ప” విసురుగా ఆత్రంగా
అన్నాడు భాస్కర్.

“ఎత్తుకుపోయాడు. ఈ రాత్రి రెండులక్షలివ్వాలిట”

“ఎక్కడ?”

“ఇక్కడికి పదిమైళ్ళ దూరంలోవున్న పాడుబడ్డ గుడి
దగ్గర.”

“పెకం ఇస్తే....?”

“లక్షణంగాప్రతిమని అప్పగిస్తానన్నాడు. లేకపోతే.”

“లేకపోతే....?”

“ప్రతిమ శవాన్ని పార్సల్ చేస్తానన్నాడు.”

“మరేమనుకుంటున్నావ్?”

“భాస్కర్.... నాలో కఠినత్వం వుండొచ్చు. ధన
కాంక్ష వుండొచ్చు. కాని డబ్బుకోసం చెల్లెల్ని మృత్యు
ముఖంలోకి పంపేంత నీచుణ్ణికాను....” రుద్ధ కంఠంతో
అన్నాడు మధుమూర్తి.

“మరి రెండులక్షలు సరుకో.”

“నేనక్కడికి వెడతాను. నువ్వు జలంధర్ ని తీసుకొని అక్కడికి వచ్చేసేయ్....” ఆత్రంగా ఐరన్ సేఫ్ వున్న గదికేసి నడిచాడు మధుమూర్తి.

8

“నీలాంటి మూఝలు అతి తెలివి నుపయోగించి నాలాటి వాళ్ళకి లాభం చేకూరుస్తారు” నవ్వుతూ అన్నాడతను.

“సూట్ కేసు తెచ్చావు” క్షుప్తంగా అన్నాడు మధుమూర్తి.

“అందులో డబ్బుందా?”

“మా ప్రతిమ యెక్కడ?”

“సూట్ కేసులో గెండులక్షలూ భద్రంగావుంటే నీ చెల్లెలూ భద్రంగా వుంటుంది.”

“అయితే ఇగుగో డబ్బు. నా ప్రతిమని అప్పగించి, ఈ డబ్బుతీసుకో.”

“బ్రాక్ మెయిలర్ నయినా నీలా, మీ నాన్నలా గుండెలుతీసిన బంటునుమాత్రం కానులే” వ్యంగ్యంగా అన్నాడతను.

“నువ్వెవరు?” చెప్పడని తెలిసినా అడిగాడు మధుమూర్తి.

“కనపట్టంలా! ముసుగు మనిషిని.”

“అది తెలుసు. నా వివరాలు నీకెలా తెలిశాయాని.”

“నీ చరిత్రంతా తెల్సు నాకు.”

“అందుకే యెవర్నూవు ఆనడుగుతోన్నాను.”

“అది నువ్వు తెల్సుకోవాల్సిన అవసరంలేదు.”

“ఇప్పుడు నిన్ను పోలీసులకి పట్టిస్తే నీకు దిక్కెవరు?”

“నీ చెలెలు.”

“వాట్?”

“పోలీసుల్ని చూసిన మరుక్షణం ప్రతిమ ప్రాణవాయువులు ఆనంత వాయువుల్లో కల్పిపోతాయి.”

తను వేసిన ప్రశ్నకు తన్ను తనే నిందించుకున్నాడు మధుమూర్తి. లేకపోతే ప్రతిమ తన అధీనంకాక ముందే అలాంటి ప్రశ్నలు వెయ్యటం అవివేకం కదూ?

“ప్రతిమని చూడాలి. పద....”

ఆ వాతావరణం చూడటానితే అసహ్యంగావుంది. చెత్త, చెదారం, బూజుపట్టిన గోడలు, శూన్యప్రదేశాన్ని అక్కడక్కడా ఆక్రమించుకొనివున్న సాలెగూళ్ళు. పై కప్పుకి వ్రేలాడుతోన్న గబ్బిలాలు-చీకటి-దుర్గంధం!

ఆ చీకట్లో చిన్నలాంతరు వెలుగుతోంది. ప్రతిమ రెండుచేతులూ ఓ స్థానికి కట్టివెయ్యబడి వున్నాయి వెనక్కి విరచబడి.

ఆ దృశ్యాన్ని చూడలేకపోయాడు మధుమూర్తి.

“ఎవరుతీసిన గోతిలో వాళ్ళే పడతారని, యెవరు చేసిన పాపం వాళ్ళనే కట్టికుడుపుతుందని పెద్దలనేవారు. నాన్నచేసిన పాపాలకి నేను శిక్ష అనుభవిస్తున్నాను. ఆడపిలననికూడా తలవకుండా ఈ కిరాతకుడు నన్ను.... నన్ను....” ఏడుస్తోంది ప్రతిమ ఆగకుండా.

“నిన్ను....? ఏం చేశాడమ్మా?” ఆత్రంగా, భయంగా అడిగాడు మధుమూర్తి.

“బంధించాడు.”

తేలిగా నిట్టూర్చాడు మధుమూర్తి. తనింకా ఏం జరిగిందో ననుకున్నాడు. అంతవరకూ నయమే!

అయినా బాక్ మెయిల్ చేసేవాడు డబ్బుక్కక్కూర్తి

పడతాడు గానీ ఆడదాని కీలాన్ని కోరడు. ఇప్పుడు వీణ్ణి యెలాగోలా బోలా కొట్టించాలి. భాస్కర్, జలంధర్ ని పిల్చుకొచ్చే వరకూ మాటలలోదింపాలి.

“ఏమిటాలోచిస్తోన్నావ్?” అన్నాడు ముసుగుమనిషి. “డబ్బు పోతేపోయింది-చెల్లెల్ని రక్షించుకుందామనా—లేక అమ్మా, బోడి చెల్లెలుకోసం రెండు లక్షలు వదులు కోవడమే ఆనా?”

“....అన్నయ్యా! నిజంగా నువ్వు అలానే ఆలోచిస్తోన్నావా?” వెక్కిళ్ళమధ్య అంది ప్రతిమ.

“లేదమ్మా! నీ కంటే ఏదీ ఎక్కువకాదు నాకు. నాన్న చేసిన పాపానికి....అని ఏదో అన్నావ్, నాన్నేం పాపం చేశాడమ్మా.”

“ఏమో నాకేం తెల్సు? ఈ ముసుగు మనిషికి నాన్న వల్ల ఏదో జరగరానిది జరిగిందిట. అతనిలా కావటాని క్కారణం నాన్నేనట. ఇంకా ఎంతమంది బలయ్యారో అంటోన్నాడు.”

“దానికీ నిన్ను బంధించటానికి....?”

“సంబంధం నాన్న మరణించడమే. ఆయన లేడని ఆ కక్షనిలా....” ప్రతిమ కళ్ళలోంచి నీళ్ళు బుగ్గలమీదుగా జారాయి.

“ఏం చేశాడు మా నాన్న నీకు....?” ముసుగుమనిషి వేపుకి తిరిగాడు.

“ఇంకా ఏం చెయ్యాలి? మీ నాన్న ఫ్యాక్టరీలో మా నాన్న మేనేజర్ గా వుండేవాడట. ఆ ఫ్యాక్టరీ మీ నాన్నది కాకముందు అంటే మీ మామయ్య శేషగిరి రావు దానికి స్వంతదారుగా వున్నప్పుడు ఆ ఫ్యాక్టరీ తన పేర వ్రాయించుకునే ప్రయత్నంలో మా నాన్న

సాయం కోరాడు.

“నీతికి నిజాయితీకి ప్రతిరూపమైన మా నాన్న దానికి అంగీకరించలేదు. ఓ రోజు మీ నాన్న మా నాన్నని త్రాగించి కొన్ని కాయితాలపై సంతకాలు చేయించాడు. ఆ కాగితాలు యజమానికి తెలీకుండా ఫ్యాక్టరీలో తయారయ్యే సరకుని దొంగతనంగా విక్రయించడానికి సంబంధించిన ఒప్పందాలు!!!

“తెలివొచ్చాక మా నాన్న వాటిని చూసి అదిరిపోయాడు. ఆ తర్వాత మీ నాన్న బలవంతంపై అవినీతికి లొంగిపోయాడు. స్వార్థంతో కాదు. భయంతో!

“ఆ తర్వాత మా నాన్న సాయంతో మీ నాన్న ఫ్యాక్టరీ డబ్బు యెంతో వెనకేశాడు. ఎంతోమంది వుద్యోగుల్ని తనవేపుకి తిప్పకున్నాడు. ఓ రోజు అసలు యజమానిని తెలివిగా చంపించి, ఆ తర్వాత ఆయన భార్యనీ మటు బెట్టాడు.

“మా నాన్న చేసిన సహాయానికి ప్రతిఫలంగా చిప్ప చేతికిచ్చాడు. ఆయ్ మీన్ దొంగతనం నేరంమోపి వెళ్ళ గొట్టాడు.

“ఆ తర్వాత ఆయనపై హత్యాప్రయత్నాలు జరిగాయి. అది గ్రహించిన మా నాన్న ఫ్యామిలీతో సహా యీ వూర్నుండి మకాం మార్చేశాడు. ఆఖరుక్షణాల్లో నాకీ విషయాలు చెప్పి కక్ష తీర్చుకోమని ఆదేశించాడు. నురిగే రక్తంతో వచ్చానీ వూరు.

“మీ నాన్న చచ్చాడని తెల్సింది. నా కసి తీరలేదు. ఆ కక్షేదోనీపై తీర్చుకోవాలనిపించింది. అందుకు సాధనం ప్రతిమ! అందుకే ఆమెనెన్నకున్నాను.

“....మీ నాన్నవల్ల మోసపోయిన వివరాలు మా

నాన్న నాతో చెప్పినట్టే, ఎవరైనా వచ్చినా మోసం చేసింది చచ్చేముందు మీ నాన్న నీతో చెప్పివుంటాడు. చెప్పి శేషగిరిరావు గాడికి ఫ్యాక్టరీ వున్న సంగతి అబద్ధమా!? ఆయన వద్ద మా నాన్న పావనరావు గారు మేనేజర్ గా వుండటం అబద్ధమా!? ఆయన్ని మోసం చేయటం అబద్ధమా!? శేషగిరిరావు గార్ని, దుర్గమ్మ గార్ని మీ నాన్న హత్యచెయ్యటం అబద్ధమా? చెప్పి. నిజం చెప్పకపోతే రివాల్యూరే జవాబు చెబుతుంది.”

జేబులోంచి రివాల్యూర్ తీసి ప్రతిమ కణతపై ఆనించాడు ముసుగుమనిషి.

అసలే బొంగురుగొంతు. ఆ పైన చేతిలో రివాల్యూరు. పైగా ప్రతిమని ఏ క్షణంలోనైనా చంపటానికి సిద్ధంగా వుంది. పైపుచ్చు కంఠస్వరంలోని కఠినత్వాన్ని బట్టి ముసుగు మనిషి అన్నంతపనీ చేసేలావున్నాడు.

నిజం చెప్పడం వుత్తమం. జలంధర్ వచ్చేలోగా వీడికా డబ్బు యిచ్చి, ప్రతిమని విడిపించడం మంచిది. కనీసం పరువై నా దక్కుతుంది....

“నిజమే. మా నాన్న చెప్పిన మాటలు నీ మాటలతో సరిపోయాయి. కావాలంటే యింకో లక్ష ఎక్కువిస్తాను. నా చెల్లెల్ని వదిలిపెట్టు....” దీనంగా అన్నాడు మధుమూరి.

“చచ్చినా నీ చెల్లెల్నాదిలిపెట్టను. కావాలంటే ఆ డబ్బు నువ్వే వుంచకో.”

“మిస్టర్!” కోపంగా ఏదో అనబోయాడు మధుమూరి.

అతనికా అవకాశం యివ్వకుండా ముసుగుమనిషి ముసుగు తొలగించాడు.

“.... భా.... స్కూ.... ర్” అస్పష్టంగా గొణిగాడు అప్రతిభుడైన మధుమూర్తి.

“అవును బావా! ఎలావుంది నాటకం???”

“నువ్వు.... జలంధర్”

“నేను జలంధర్ ని కాను. భాస్కర్ ని. నీ చెల్లెలి మొగుడ్ని.”

మధుమూర్తి ని మరింత ఆశ్చర్యపరుస్తూ లాంటిన్ వెలుగు పరిధిలోకి డిటెక్టివ్ జలంధర్ ప్రవేశించాడు.

“అంతేకాదు మిస్టర్ మధుమూర్తి! యితన్ని కు స్వయానా బావవుతాడు. అయ్ మీస్ మీ మామయ్య శేషగిరిరావు కుమారుడు. ప్రతిమతో కలిసి నాటకం ఆడటంద్వారా నీ కళ్ళు తెరిపించాడు; తనెవరో తెలియ పరచాడు.”

“వాట్! ఇదంతా నాటకమా!?” ఆశ్చర్యం పట్టలేక పోయాడు మధుమూర్తి.

“అవునన్నయ్యా!” వుత్తుతి ముడిని అవలీలగా విడిపించుకొని నవ్వుతూ బంధనం నుండి బయటపడింది ప్రతిమ.

“పెళ్ళికి పూర్వం నా వద్దకొచ్చి బెదిరిస్తూ పరశు రామయ్య కొడుకువన్న విషయం గుర్తు చేసేసరికి నాకు గతం గుర్తుకి వచ్చింది. మామయ్య లేడు గనక నీలో పరివర్తన కలిగించాలని ఈ పథకం వేశాను.

పెళ్ళికాగానే నేను ఎవరో ప్రతిమకి తెలియజేశాను. ఆ తర్వాత డిటెక్టివ్ గార్ని కలిశాను. నా పథకాన్ని ఎలా అమలు చెయ్యాలో చెప్పమని కోరాను. ఆయన చెప్పిన ప్రకారం నేను, నేను చెప్పిన ప్రకారం ప్రతిమ నడుచుకున్నాం.

నే నెవరో నీకు వెంటనే చెప్పేస్తే నువ్వు బుకా యించటానికి ప్రయత్నిస్తావు. వాట్ని బలహీన పరచటానికి నా వద్ద ఆధారాలున్నా నిన్నో ఆట ఆడించాలనిపించింది. ముసుగుమనిషిగా నిన్ను ఫోనులో బెదిరించింది నా కంఠమే! అయితే అది ముందుగా డిటెక్టివ్ జలంధర్ గారి టేవ్రికార్డర్ లో రికార్డు చెయ్యబడి నీకు వినిపించబడింది.

మీ నాన్న మా అమ్మని కూడ చంపాక దస్తగిరి నన్ను మరోచోటికి తీసికెళ్ళాడు. మా అమ్మ, నాన్న ఫోటోలుగల నా లాకెట్, కుడిసాదాని కెడంవేపునున్న పుట్టుమచ్చ, నేను శేషగిరిరావుగారి కుమారుణ్ణి నిజాన్ని నిరూపించే నిదర్శనాలు. చాలా? యింకా కావాలా?"

“మిస్టర్ మధుమూర్తి! మీ నాన్న ఆదృష్టమో లేక న్యాయ సంరక్షణశాఖల అసమర్థత తో తెలీదుగాని ఆయన తను చేసిన అవినీతి పనులకు ఈ లోకంలో శిక్ష అనుభవించకుండానే వెళ్ళిపోయాడు. నువ్వు ఆయన అడుగు జాడల్లోనే నడిచే ప్రయత్నంలో వున్నావని తెలిసింది. ఆ ప్రయత్నమేదో విరమించుకుంటే నీ పరువు దక్కుతుంది. లేదా శ్రీకృష్ణ జన్మస్థానం దక్కుతుంది....” గంభీరంగా అన్నాడు డిటెక్టివ్ జలంధర్.

“లేదు జలంధర్ గారూ! నా లోని గర్వమంతా కరిగిపోయింది. తన కుటుంబానికి మా నాన్న యింత ద్రోహం చేసినా భాస్కర్ నిండుమనసుతో నా ప్రతిమని భార్యగా స్వీకరించాడు. లోకంలో డబ్బుకాదు ప్రధానం. ఆపాయత, ఆత్మీయత అని తెలిసాల్సింది!”

174

ఆనందబాష్పాలు రాలుతుండగా భాస్కర్ ని,
ప్రతిమని అక్కన చేర్చుకున్నాడు సుధుమూర్తి
ఆప్యాయంగా!

ఆ దృశ్యాన్ని చూసిన జలంధర్ తృప్తిగా తల
పంకించాడు!

—: ఐపోయింది :—